

४

## कुछ व्रत-कथाएँ

करवा चौथ

(एक)

प्राचीन समय में करवा नाम की एक पतिव्रता स्त्री अपने पति के साथ नदी के किनारे रहती थी। एक दिन उसका पति नदी में नहाने गया। स्नान करते समय एक मगर ने उसका पैर पकड़ लिया। उसने पास के एक पेड़ को पकड़ लिया और अपनी पत्नी करवा को ज़ोर-ज़ोर से पुकारने लगा। उसकी आवाज़ सुनकर करवा दौड़ते हुए आई और आकर उसने मगर को कच्चे धागे से बाँध दिया। मगर को बाँधकर वह यमराज के यहाँ पहुँची और यमराज से कहने लगी, “हे भगवान ! मगर ने मेरे पति के पैर को पकड़ लिया है। आप अपने बल से मगर को यमलोक में ले जाइये और मेरे पति को दीर्घायु दीजिये।” यमराज बोले, “अभी मगर की आयु शेष है। इसलिए मैं उसको मार नहीं सकता।” इस पर करवा ने कहा, “अगर आप ऐसा नहीं करेंगे, तो मैं आपको शाप देकर नष्ट कर दूँगी।” पतिव्रता करवा की यह बात सुनकर यमराज डर गये। वे तुरंत करवा के साथ आये। उन्होंने उसके पति को मगर से छुड़ाकर दीर्घायु दी और मगर को यमलोक भेज दिया। चलते समय यमराज ने करवा को सुख-समृद्धि दी और यह वर भी दिया कि जो स्त्रियाँ इस दिन व्रत करेंगी, उनके सौभाग्य की मैं रक्षा करूँगा।

उसी दिन से यह करवा चौथ मनाई जाती है और व्रत रखा जाता है।

(दो)

सात भाइयों की बहन अपने भाइयों को बहुत प्यारी थी। वह अकेली बहन अपने सातों भाइयों की आँख की पुतली थी। करवा चौथ का दिन आया। सातों भाइयों की पत्नियों ने व्रत रखा। बहन ने भी व्रत किया। इस व्रत में सौभाग्यवती स्त्री को चंद्रमा के दर्शन से पहले कुछ नहीं खाना चाहिये। शाम होने पर भाइयों ने देखा कि बहन का मुँह

कुम्हला गया है, होठ सूख गये हैं। भाई अपनी प्यारी बहन की इस दशा को देख न सके। इसलिए उन्होंने झूठ ही कह दिया, “चंद्रमा निकल आया है। सब लोग पूजा करके पानी पी लो।” उनकी पत्नियों ने कहा, “जब तक हम स्वयं चंद्रमा के दर्शन नहीं करेंगी, तब तक हम पानी नहीं पिएँगी। तुम चाहो, तो अपनी बहन को पानी पिला दो।”

इस पर भाइयों ने एक योजना बनाई। एक भाई जलता हुआ दिया और चलनी लेकर घर के सामनेवाले नीम के पेड़ पर चढ़ गया। उसने दिये को चलनी के पीछे कर लिया। चलनी से छनकर गोलाकार रोशनी नीम की पत्तियों पर पड़ने लगी। बाकी भाइयों ने कहा, “देखो ! चंद्रमा नीम के पीछे है। तुम लोग अब पानी पी लो।” और स्त्रियों ने तो विश्वास नहीं किया पर बहन ने विश्वास कर लिया। बहन ने जल्दी-जल्दी पूजा की और कुछ खाकर पानी पी लिया। इसी दोष से उसका पति मर गया।

जब लोगों को सब बात मालूम हुई, तब उन्होंने बहन से कहा, “अनजाने में तुमने चंद्रमा के दर्शन किये बिना पानी पी लिया। इसी वजह से तुम्हारा पति मर गया। अब तुम अपने पति के शरीर को सुरक्षित रखो। अगले वर्ष जब करवा चौथ फिर आएगी, तब विधिपूर्वक व्रत करना। करवा चौथ की कृपा से तुम्हें अपना पति अवश्य वापस मिलेगा।”

दूसरे वर्ष हमेशा की तरह फिर करवा चौथ आई। इस बार बहन ने विधिपूर्वक व्रत किया और जब चंद्रमा निकलकर डूबने जा रहा था तभी उसने पूजा करके पानी पिया। व्रत के प्रताप से बहन को अपना पति फिर से मिल गया और वह सुख से रहने लगी।

### भैया दूज (एक)

बहुत दिन पहले की बात है कि सूर्य भगवान की पत्नी संज्ञा की दो संतानें हुईं। लड़के का नाम यमराज था और लड़की का नाम यमुना था। अपने पति सूर्य की तेज़ गर्मी के कारण संज्ञा उत्तरी ध्रुव में छाया बनकर रहने लगी। छाया के रूप में उसने ताप्ती नदी, शनिश्चर और अश्विनी कुमार को जन्म दिया। छाया की देह में होने के कारण, संज्ञा यमुना और यमराज से सौतेली माँ की तरह व्यवहार करने लगी। उससे दुखी होकर

यमराज ने यमलोक बसाया और पापियों को दंड देने का काम शुरू किया। जब यमुना ने देखा कि भाई यमराज चले गये हैं, तो वह भी चली गई और ब्रजभूमि में आकर मथुरा के विश्रांत घाट पर रहने लगी।

बहुत समय बाद यमराज को अपनी बहन की याद आई। उन्होंने यमुना को ढूँढने के लिए अपने दूत भेजे। यमदूत ढूँढते-ढूँढते मथुरा पहुँचे, लेकिन यमुना ने उनसे मिलना स्वीकार नहीं किया। तब लज्जित होकर यमराज स्वयं यमुना बहन के घर विश्रांत घाट पर आये। जब यमुना ने सुना कि भाई आये हैं, तो वह दौड़कर बाहर आई। वह भाई को बहुत आदर से अपने घर में ले गई और वहाँ भोजन आदि से उनका सत्कार किया। उससे प्रसन्न होकर यमराज ने यमुना से कोई वर माँगने को कहा। यमुना ने कहा, “जो भी मेरे जल में नहाए, वह यमलोक न जाए।” यह सुनकर यमराज ने घबराकर कहा, “यमुना, तू तो हजारों कोस बहती है। तेरे जल में नहानेवाले सब लोग अगर मेरे लोक में न आएँ, तो मेरा लोक उजड़ जाएगा।” इस पर यमुना बोली, “अगर तुम ऐसा नहीं कर सकते हो, तो यह वर दो कि जो भाई आज के दिन बहन के घर भोजन करे और बहन के साथ इसी घाट पर मेरे जल में स्नान करे, वह यमलोक न जाए।” प्रसन्न होकर यमराज ने कहा, “यह बात मुझे स्वीकार है।”

तभी से भैया दूज का त्यौहार मनाया जाता है। इस दिन अपने भाइयों के माथे पर तिलक लगाकर और उनको भोजन कराकर बहनें उनकी दीर्घायु की प्रार्थना करती हैं।

(दो)

एक भाई और एक बहन थे। बहन का विवाह बहुत दूर हुआ था। भैया दूज का दिन आया। भाई माँ से बोला, “माँ, सब तैयारी कर दो। मैं बहन के घर भैया दूज का तिलक लगवाने के लिए जाऊँगा। नहीं तो, बहन बहुत दुखी होगी।” माँ कभी पूजा-पाठ नहीं करती थी, जिसके कारण सब देवी-देवता उससे अप्रसन्न थे। इसलिये भाई जब सामान बाँधकर चला, तब रास्ते में नाग-नागिन उसको काटने के लिए दौड़े। भाई ने उनसे प्रार्थना की, “जब मैं बहन के घर से लौटूँगा, तब जो चाहो, करना।” जंगल में बाघ-बाघिन उसे खाने को लपके। उनसे भी उसने यही प्रार्थना की, “जब मैं बहन के घर से

लौटूँगा, तब जो चाहो, करना।” आगे चलकर हरहराती गंगा-यमुना मिलीं। वे भाई को अपनी लहरों में डुबाने को तैयार थीं। उनसे भी भाई ने यही प्रार्थना की, “जब मैं बहन के घर से लौटूँगा, तब जो चाहो, करना।”

इस तरह सब मुसीबतों को टालता हुआ भाई अपनी बहन के घर पहुँचा। बहन ने जल्दी-जल्दी उसके लिए खीर-पूरी बनाई। तिलक लगाकर उसने भाई को बहुत प्यार से खीर-पूरी खिलाई। भाई खा-पीकर लौट चला। एक पूरी बच गई थी। बहन ने वह पूरी कुत्ते के आगे डाल दी। कुत्ता पूरी खाते ही ऐंठ गया। बहन ने डरकर कहा, “हे भगवान ! यह क्या हुआ ? मेरे भाई का भी कहीं ऐसा ही हाल न हो !” वह नंगे पाँव अपने भाई को ढूँढ़ने के लिए बाहर भागी। थोड़ी ही दूर पर उसने देखा कि उसका भाई पेड़ के नीचे ऐंठा पड़ा है। बहन वहीं बैठकर रोने लगी।

उधर से शिव-पार्वती जा रहे थे। पार्वती जी ने पूछा, “क्या हो गया, बेटी ?” बहन ने कहा, “क्या बताऊँ, पार्वती माँ ! मेरा भाई आज भैया दूज के दिन मेरी खीर-पूरी खाकर मर गया है। अब क्या करूँ ?” पार्वती जी को बहन पर दया आ गई। उनके आग्रह से शिव जी ने भाई को फिर से जीवित कर दिया।

भाई आँखें मलता हुआ उठा और बोला, “आज मैं बहुत सोया।” तब बहन ने उसे सारी बात सुनाई और बताया कि शिव-पार्वती की कृपा से वह बच गया। भाई ने कहा, “यहाँ तो तुमने मुझे बचा लिया, लेकिन यहाँ से घर तक कौन बचाएगा ?” जब बहन ने रास्ते का सारा हाल सुना तो वह भाई से बोली, “तुम मेरे घर लौटकर चलो। मैं तुम्हारे साथ चलूँगी।” घर आकर उसने कुछ सामान तैयार किया : नाग-नागिन के लिए दूध, बाघ-बाघिन के लिए मांस, गंगा-यमुना के लिए चुनरी और पियरी।

सब सामान लेकर वह अपने भाई के साथ चली। रास्ते में जो-जो मिला, सबकी पूजा की। नाग-नागिन को दूध और बाघ-बाघिन को मांस दिया। गंगा-यमुना को चुनरी और पियरी चढ़ाई। सभी बहुत प्रसन्न हुए। इस तरह वह अपने भाई को बचाकर घर लाई और अपनी माँ से बोली, “माँ, तुम्हारे पूजा-पाठ न करने से आज भाई को बहुत मुसीबतों का सामना करना पड़ा। लेकिन भगवान की कृपा से सब टल गई।” सब बात सुनकर माँ ने लड़की की बहुत प्रशंसा की और तब से सभी देवी-देवताओं की पूजा करने लगी।

## कुछ व्रत-कथाएँ

करवा चौथ

(एक)

|            |          |   |
|------------|----------|---|
| व्रत *     | M        | vow; religious fast (Hindu)                             |
| व्रत-कथा   | F        | story told on the occasion of a religious fast          |
| व्रत करना  | Tr       | to fast   |
| व्रत रखना  | Tr       | to keep a fast  |
| करवा       | P.N. (F) | Karva, name of a woman                                  |
| चौथ        | F        | fourth day of the lunar fortnight                       |
| प्राचीन    | A        | ancient   |
| पतिव्रता   | A/F      | faithful to her husband (said of a wife); faithful wife |
| स्नान      | M        | bath  |
| स्नान करना | Tr       | to bathe  |
| मगर *      | M        | crocodile   |
| पैर *      | M        | foot; leg   |
| ज़ोर *     | M        | force   |
| ज़ोर से    | Adv      | with force; loudly                                      |
| पुकारना    | Tr       | to call, to cry out                                     |
| दौड़ना *   | Intr     | to run  |
| धागा       | M        | thread  |
| कच्चा धागा | M        | weak thread   |
| बाँधना *   | Tr       | to tie, to tie up                                       |

|                    |                 |  |
|--------------------|-----------------|--|
| यमराज<br>के यहाँ * | P.N.(M)<br>Post | Yama, the Hindu god of death<br>at the place/home of<br>(someone)          |
| बल                 | M               | strength, power  |
| यमलोक              | M               | Yama's world, the world<br>of the dead                                     |
| आयु                | F               | age, life span   |
| दीर्घायु           | F               | long life, longevity   |
| शेष                | A               | remaining, left  |
| शाप                | M               | curse  |
| नष्ट               | A               | destroyed  |
| नष्ट करना          | Tr              | to destroy   |
| छुड़ाना            | Tr              | to release, to set free  |
| सुख *              | M               | happiness, joy; contentment  |
| समृद्धि            | F               | prosperity   |
| वर                 | M               | boon   |
| सौभाग्य            | M               | good fortune; the state of a<br>woman whose husband is<br>alive            |
| मनाना *            | Tr              | here: to celebrate, to observe<br>(a custom, tradition, festival,<br>etc.) |

(दो)

|          |   |                   |
|----------|---|-------------------|
| प्यारा * | A | beloved, dear     |
| अकेला *  | A | alone; sole, only |

|                 |       |   |
|-----------------|-------|---|
| आँख की पुतली    | F     | 'the pupil of the eye', i.e., the apple of a person's eye, the pet, the darling       |
| सौभाग्यवती      | A (F) | fortunate (refers specifically to the good fortune of a woman whose husband is alive) |
| चंद्रमा         | M     | moon  |
| दर्शन           | M     | sight, view, appearance; view of a revered or holy place, person or object            |
| X का दर्शन करना | Tr    | to have a view of X (a revered or holy place, person or object)                       |
| मुँह *          | M     | mouth; face   |
| कुम्हलाना       | Intr  | to fade, to wither, to lose luster  |
| होंठ / ओठ *     | M     | lip   |
| सूखना           | Intr  | to become dry   |
| दशा             | F     | condition, state  |
| निकलना *        | Intr  | to come out   |
| पूजा            | F     | worship   |
| पूजा करना       | Tr    | to worship, to perform a religious ceremony   |
| पिलाना          | Tr    | to make someone drink   |
| योजना           | F     | plan, scheme  |

|               |           |                                    |
|---------------|-----------|------------------------------------|
| जलना *        | Intr      | to burn                            |
| दिया          | M         | lamp                               |
| चलनी / छलनी   | F         | sieve                              |
| नीम (का पेड़) | M         | the <u>neem</u> (margosa) tree     |
| चढ़ना *       | Intr      | to go up, to climb                 |
| छनना          | Intr      | to be filtered                     |
| गोलाकार       | A         | round, spherical                   |
| रोशनी         | F         | light                              |
| पत्ती         | F         | leaf                               |
| पड़ना *       | Intr      | to fall; to lie (down)             |
| बाकी *        | A         | remaining; the rest of             |
| और *          | A         | other                              |
| पर *          | Conj      | but                                |
| विश्वास       | M         | belief; confidence; faith          |
| विश्वास करना  | Tr        | to believe                         |
| दोष           | M         | fault, mistake                     |
| अनजाने (में)  | Adv       | unknowingly, unwittingly           |
| (के) बिना     | Post      | without                            |
| सुरक्षित      | A         | well-protected, safe, secure       |
| वर्ष          | M         | year                               |
| विधि          | F         | law, rule, prescribed act          |
| विधिपूर्वक    | Adv       | duly, according to<br>prescription |
| कृपा *        | F         | grace, favor; kindness             |
| अवश्य         | Adv       | certainly                          |
| वापस मिलना    | Ind. Intr | to get back                        |



|        |      |                                    |
|--------|------|------------------------------------|
| डूबना  | Intr | to sink, to set (sun, moon, stars) |
| प्रताप | M    | glory; grace                       |

भैया दूज  
(एक)

|               |             |   |
|---------------|-------------|---|
| भैया          | M           | brother   |
| दूज           | F           | second day of the lunar fortnight   |
| सूर्य         | P.N. (M)    | Surya, the sun god  |
| भगवान         | M           | Lord  |
| संज्ञा        | P.N. (F)    | Sanjna, the wife of Surya   |
| संतान         | F           | offspring   |
| यमराज         | P.N. (M)    | Yama, the Hindu god of death  |
| यमुना         | P.N. (F)    | Yamuna, the Yamuna River  |
| तेज           | A           | sharp, acute; here: fierce  |
| उत्तरी ध्रुव  | M           | the north pole  |
| छाया          | F           | shade, shadow   |
| बनना *        | Intr        | to become   |
| ताप्ती (नदी)  | P.N. (F)    | the Tapti River   |
| शनिश्चर       | P.N. (M)    | the planet Saturn   |
| अश्विनी कुमार | P.N. (M pl) | the Ashwins, twin deities who appear before dawn in a horse-drawn carriage and are the physicians of the gods |

|               |          |   |
|---------------|----------|---|
| जन्म *        | M        | birth   |
| जन्म देना     | Tr       | to give birth   |
| देह           | F        | body  |
| सौतेली माँ    | F        | stepmother  |
| व्यवहार       | M        | behavior  |
| व्यवहार करना  | Tr       | to behave   |
| दुखी *        | A        | unhappy, sad  |
| यमलोक         | M        | Yama's world, the world of<br>the dead  |
| बसाना         | Tr       | to found (a settlement)   |
| पापी          | M        | sinner  |
| दंड           | M        | punishment  |
| दंड देना      | Tr       | to punish   |
| बृजभूमि       | F        | the tract of land around and<br>near Mathura where Lord<br>Krishna is supposed to have<br>been raised |
| मथुरा         | P.N. (M) | Mathura, city on the Yamuna<br>River sacred to Krishna  |
| घाट           | M        | <u>ghat</u> (steps going down into a<br>river), bathing place on the<br>bank of a river, wharf        |
| विश्रान्त घाट | P.N. (M) | Vishrant Ghat, name of a<br><u>ghat</u> in Mathura  |
| दूत           | M        | messenger   |
| यमदूत         | M        | messenger of Yama   |
| स्वीकार       | A        | accepted  |

|                   |      |  |
|-------------------|------|--|
| स्वीकार करना      | Tr   | to accept  |
| X को स्वीकार होना | Intr | to be acceptable to X  |
| लज्जित            | A    | ashamed  |
| आदर *             | M    | respect  |
| भोजन              | M    | food, meal   |
| भोजन करना         | Tr   | to eat a meal, to have a meal                                      |
| आदि *             | Adv  | et cetera (etc.)   |
| सत्कार            | M    | hospitality, welcome   |
| X का सत्कार करना  | Tr   | to welcome X   |
| प्रसन्न *         | A    | happy, pleased   |
| वर                | M    | boon   |
| माँगना *          | Tr   | to ask for (something)   |
| जल                | M    | water  |
| घबराना *          | Intr | to be upset; to worry; to be nervous                               |
| हज़ार *           | A    | one thousand, 1000   |
| कोस               | M    | <u>kos</u> , a measurement of distance equivalent to two miles     |
| बहना *            | Intr | to flow  |
| लोक               | M    | world  |
| उजड़ना            | Intr | to be/to become deserted   |
| आज के दिन         | Adv  | today, on this day   |
| त्यौहार *         | M    | festival   |
| माथा              | M    | forehead   |
| तिलक              | M    | <u>tilak</u> (an ornamental religious marking put on the forehead) |

|               |          |                                      |
|---------------|----------|--------------------------------------|
| लगाना *       | Tr       | to affix, to apply                   |
|               | (दो)     |                                      |
| विवाह         | M        | marriage                             |
| तैयारी *      | F        | preparation                          |
| तैयारी करना   | Tr       | to prepare                           |
| X लगवाना      | Tr       | to have someone affix/apply          |
|               | X        |                                      |
| पाठ           | M        | lesson; reading (of religious books) |
| पूजा-पाठ करना | Tr       | to worship and read religious books  |
| देवता *       | M        | god                                  |
| अप्रसन्न      | A        | unhappy, displeased                  |
| नाग           | M        | snake                                |
| नागिन         | F        | female snake                         |
| काटना         | Tr       | to bite                              |
| बाघ           | M        | tiger                                |
| बाघिन         | F        | female tiger                         |
| लपकना         | Intr     | to rush forth, to spring             |
| आगे चलकर      | Adv      | further on                           |
| हरहराना       | Intr     | to ripple                            |
| गंगा          | P.N. (F) | the Ganga (Ganges) River             |
| लहर           | F        | wave                                 |
| डुबाना        | Tr       | to immerse; to drown                 |
| मुसीबत *      | F        | trouble, difficulty                  |

|                |           |  |
|----------------|-----------|--|
| टालना          | Tr        | to postpone, to put off                          |
| खीर            | F         | <u>kheer</u> (a kind of sweet pudding)           |
| पूरी           | F         | <u>puri</u> (a kind of wheat bread fried in oil) |
| खिलाना         | Tr        | to feed  |
| बचना           | Intr      | to be saved; to remain, to be left over          |
| डालना *        | Tr        | to put in; to pour; to drop                      |
| एँठना          | Intr      | to become rigid, to stiffen                      |
| हाल *          | M         | condition, state; account                        |
| नंगा           | A         | naked, bare                                      |
| नगे पाँव       | A         | barefooted                                       |
| शिव            | P.N. (M)  | the god Shiva                                    |
| पार्वती        | P.N. (F)  | Parvati, Shiva's consort                         |
| दया            | F         | compassion, mercy                                |
| X पर दया आना   | Ind. Intr | to feel compassion for X                         |
| आग्रह          | M         | insistence                                       |
| जीवित          | A         | alive  |
| मलना           | Tr        | to rub   |
| मांस *         | M         | meat   |
| चुनरी          | F         | <u>chunari</u> (long scarf; here: a red scarf)   |
| पियरी          | F         | <u>piyari</u> (a particular type of yellow sari) |
| पूजा *         | F         | worship  |
| X की पूजा करना | Tr        | to worship X                                     |

|                   |      |   |
|-------------------|------|---|
| चढ़ाना            | Tr   | to raise, to cause to go up;<br>here: to make an offering (to<br>a deity) |
| सामना             | M    | confrontation   |
| X का सामना करना   | Tr   | to confront X   |
| टलना              | Intr | to be avoided, to be<br>postponed, to be put off                          |
| प्रशंसा           | F    | praise  |
| X की प्रशंसा करना | Tr   | to praise X   |